



ପ୍ରେସ୍ ନୋଟ୍

୨୬ତମ ରାଜ୍ୟ ପୋଲିସ୍ ବୃତ୍ତିଗତ ପ୍ରତିଯୋଗିତା ଉଦ୍‌ଘାଟିତ

କଟକ ତା ୨୭.୦୯.୨୦୧୮ – ଓଡ଼ିଶା ପୋଲିସର ୨୬ତମ ପୋଲିସ୍ ବୃତ୍ତିଗତ ପ୍ରତିଯୋଗିତା ଆଜି ପୂର୍ବାହ୍ନରେ ସ୍ଥାନୀୟ ରିଜର୍ଭ ପଡିଆ ଠାରେ ଅତିରିକ୍ତ ଆରକ୍ଷୀ ମହାନିର୍ଦ୍ଦେଶକ ତଥା ଗୁରୁତ୍ୱ ନିର୍ଦ୍ଦେଶକ ଶ୍ରୀ ସୁନିଲ କୁମାର ରାୟଙ୍କ ଦ୍ୱାରା ଆନୁଷ୍ଠାନିକ ଭାବେ ଉଦ୍‌ଘାଟିତ ହୋଇଯାଇଅଛି । ଏହି ଅବସରରେ ଏକ ମନୋଜ୍ଞ ପ୍ୟାରେଡରେ ଶ୍ରୀ ରାୟ ଅଭିବାଦନ ଗ୍ରହଣ କରି ଉପସ୍ଥିତ ଅଧିକାରୀ ଓ ପ୍ରତିଯୋଗୀ ମାନଙ୍କୁ ଉଦ୍‌ବୋଧନ ଦେଇ କହିଲେ, ପୋଲିସ୍ ବୃତ୍ତିଗତ ପ୍ରତିଯୋଗିତା ପୋଲିସର ବ୍ୟବହାରିକ ଜ୍ଞାନ କୌଶଳ ଓ ଦକ୍ଷତା ବୃଦ୍ଧିରେ ସହାୟକ ହେବା ସଙ୍ଗେ ସଙ୍ଗେ ସେମାନଙ୍କ ବୃତ୍ତିଗତ ଜ୍ଞାନ କୌଶଳ ପ୍ରଦର୍ଶନ ପାଇଁ ଏକ ସୁଯୋଗ ସୃଷ୍ଟି କରିଥାଏ । ଅପରାଧ ଅନୁସନ୍ଧାନ ପୋଲିସ୍ ଏକ ଗୁରୁତ୍ୱପୂର୍ଣ୍ଣ କାର୍ଯ୍ୟ । ପାରମ୍ପରିକ ପଦ୍ଧତିରେ ଅନୁସନ୍ଧାନ ଏବେ ତାର ଗୁରୁତ୍ୱ ହରାଇଛି । ସମୟର ପରିବର୍ତ୍ତନ ସଙ୍ଗେ ସଙ୍ଗେ ପୋଲିସ୍ ପାଇଁ ନୂଆ ସମସ୍ୟା ଓ ନୂତନ ଆହ୍ୱାନମାନ ଦେଖାଦେଇଛି । ଏହି ଅବସରରେ ଶ୍ରୀ ରାୟ ରାଜ୍ୟର ବରିଷ୍ଠ ଅଧିକାରୀଙ୍କ ସମେତ ଜିଲ୍ଲା ଓ ଥାନା ସ୍ତରରେ କାର୍ଯ୍ୟ କରିଥିବା ପୋଲିସ୍ ଅଧିକାରୀ ଓ କର୍ମଚାରୀଙ୍କୁ ସେମାନଙ୍କ ବୃତ୍ତିଗତ ଦକ୍ଷତାରେ ଉନ୍ନତି ଆଣି ଜନସାଧାରଣଙ୍କ ଆଶ୍ୱାଭାଜନ ଦେବାକୁ ପରାମର୍ଶ ଦେଇଥିଲେ ।

ଏହି ବୃତ୍ତିଗତ ପ୍ରତିଯୋଗିତାରେ ରାଜ୍ୟର ୩୭ ଟି ଜିଲ୍ଲା ଓ ପ୍ରତିଷ୍ଠାନରୁ ୧୯୫ ଜଣ ପ୍ରତିଯୋଗୀ ଓ ୨୧ ଟି ପୋଲିସ୍ ଶ୍ୱାନ (K-Nine) ଅଂଶ ଗ୍ରହଣ କରିଛନ୍ତି । ଏହି ପ୍ରତିଯୋଗୀ ମାନଙ୍କ ମଧ୍ୟରେ ୪୦ ଜଣ ଇନିସ୍ପେକ୍ଟର, ୪୨ ଜଣ ସବ୍-ଇନିସ୍ପେକ୍ଟର, ୪୮ ଜଣ ଏ.ଏସ୍.ଆଇ ଓ ୬୫ ଜଣ କନେଷ୍ଟବଳ ଅଛନ୍ତି ।

ସମୁଦାୟ ତିନିଦିନ ଧରି ଚାଲିବାକୁ ଥିବା ଏହି ପ୍ରତିଯୋଗିତାରେ ଫଟୋଗ୍ରାଫି, ଆଲୁଲିକ୍ଷାପ, ବୈଜ୍ଞାନିକ ପଦ୍ଧତିରେ ଅନୁସନ୍ଧାନ, କମ୍ପ୍ୟୁଟର ଜ୍ଞାନ କୌଶଳରେ ଦକ୍ଷତା, ସାଇବର ଅପରାଧ, ମେଡିକୋଲିଗାଲ, ପୋଲିସ୍ ଆଇନ କାନୁନ, ପୋଲିସ୍ ଶ୍ୱାନ କୌଶଳ ପ୍ରଦର୍ଶନ ଓ ନିରୀକ୍ଷଣ ଆଦି ବିବିଧ ବିଭାଗରେ ପ୍ରତିଯୋଗିତାମାନ ଅନୁଷ୍ଠିତ ହେବ । ରାଜ୍ୟ ସ୍ତରୀୟ ଏହି ପ୍ରତିଯୋଗିତାରେ କୃତ୍ୱୀ ପ୍ରତିଯୋଗୀମାନେ ସର୍ବଭାରତୀୟ ପୋଲିସ୍ ବୃତ୍ତିଗତ ପ୍ରତିଯୋଗିତାରେ ଅଂଶ ଗ୍ରହଣ ପାଇଁ ଯୋଗ୍ୟତା ହାସଲ କରିବେ । ଆସନ୍ତା ୨୯ ତାରିଖ ଦିନ ଏହି ପ୍ରତିଯୋଗିତା ଉଦ୍‌ଘାଟିତ ହେବ ଓ ଏଥିରେ ରାଜ୍ୟ ଆରକ୍ଷୀ ମହାନିର୍ଦ୍ଦେଶକ ଡା. ରାଜେନ୍ଦ୍ର ପ୍ରସାଦ ଶର୍ମା ମୁଖ୍ୟ ଅତିଥି ଭାବେ ଅଂଶ ଗ୍ରହଣ କରିବେ ।

ରାଜ୍ୟ ଅପରାଧ ଅନୁସନ୍ଧାନ ଶାଖାର ଅତିରିକ୍ତ ଆରକ୍ଷୀ ମହାନିର୍ଦ୍ଦେଶକ ଶ୍ରୀ ସତ୍ୟୋଷ କୁମାର ଉପାଧ୍ୟାୟଙ୍କ ପ୍ରତ୍ୟକ୍ଷ ତତ୍ତ୍ୱାବଧାନରେ ଏହି ରାଜ୍ୟ ସ୍ତରୀୟ ପ୍ରତିଯୋଗିତା ଆୟୋଜିତ ହେଉଅଛି । ଆଜିର ଏହି ଉଦ୍‌ଘାଟନୀ ଉତ୍ସବରେ ରାଜ୍ୟ ଅପରାଧ ଅନୁସନ୍ଧାନ ଶାଖାର ଆଇ.ଜି ଶ୍ରୀ ଅରୁଣ ବୋଥ୍ରାଙ୍କ ସମେତ ବହୁ ବରିଷ୍ଠ ପୋଲିସ୍ ଅଧିକାରୀମାନେ ଉପସ୍ଥିତ ଥିଲେ ।

ଲୋକ ସମ୍ପର୍କ ଅଧିକାରୀ